



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ... ៤៩៧... សហវ. ១០៧

ប្រកាស

ស្តីពី

ការប្រមូលពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទ
សំរាប់ឆ្នាំ២០០៩

ឧបនាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការកែតម្រូវរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី២០ ខែមករា ឆ្នាំ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១៣៤ អនក្រ.បក ចុះថ្ងៃទី១៥ ខែកញ្ញា ឆ្នាំ២០០៨ ស្តីពីការកម្រើងទីចាត់ការគយ និងរដ្ឋាករ នាយកដ្ឋានពន្ធដារ និងរតនាគារជាតិ នៃក្រសួងសេដ្ឋកិច្ច និងហិរញ្ញវត្ថុ ឱ្យទៅជាអគ្គនាយកដ្ឋានគយ និងរដ្ឋាករកម្ពុជា អគ្គនាយកដ្ឋានពន្ធដារ និងអគ្គនាយកដ្ឋានរតនាគារជាតិ ស្ថិតក្រោមការគ្រប់គ្រងរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/១២០៨/០២០ ចុះថ្ងៃទី២៧ ខែធ្នូ ឆ្នាំ២០០៨ ដែលប្រកាសឱ្យប្រើច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ២០០៩
- បានឃើញក្រឹត្យលេខ ២៤/ក្រ ចុះថ្ងៃទី១៥ ខែកុម្ភៈ ឆ្នាំ១៩៩១ ដែល...សឱ្យប្រើច្បាប់ ចុះថ្ងៃទី០២ ខែកុម្ភៈ ឆ្នាំ១៩៩១ ស្តីពីការបង្កើតនូវលើមធ្យោបាយដឹកជញ្ជូន និងយានជំនិះគ្រប់ប្រភេទ

- បានឃើញអនុក្រឹត្យលេខ ០៨/អនក្រ ចុះថ្ងៃទី២០ ខែឧសភា ឆ្នាំ១៩៩១ ស្តីពីការប្រមូលពន្ធលើមធ្យោបាយ ដឹកជញ្ជូន និងយានជំនិះគ្រប់ប្រភេទ
- យោងតាមការងារចាំបាច់ក្នុងការប្រមូលពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទសំរាប់ឆ្នាំ២០០៩

សម្រេច :

ប្រការ១.- ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទសំរាប់ឆ្នាំ២០០៩ ត្រូវប្រមូលចាប់ពីថ្ងៃទី ១៥ ខែកក្កដា ឆ្នាំ២០០៩ រហូតដល់ថ្ងៃទី ១៥ ខែតុលា ឆ្នាំ២០០៩ ។

ប្រការ២.- ដើម្បីបង់ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទសំរាប់ឆ្នាំ២០០៩ ម្ចាស់មធ្យោបាយដឹកជញ្ជូន និងយានជំនិះគ្រប់ប្រភេទ ត្រូវបំពេញលិខិតប្រកាសចំនួន ០២ សន្លឹក តាមគំរូឯកភាពរបស់អគ្គនាយកដ្ឋានពន្ធដារ (លើកលែងតែម្ចាស់ទោចក្រយានយន្ត) ព្រមទាំងបង្ហាញ និងប្រគល់ជូនមន្ត្រីដែលមានសមត្ថកិច្ច នូវបង្កាន់ដៃបង់ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទសំរាប់ឆ្នាំ២០០៩ ដើម្បីជាកស្តុតាងបញ្ជាក់ថា មធ្យោបាយដឹកជញ្ជូន និងយានជំនិះនោះបានបង់ពន្ធសំរាប់ឆ្នាំ២០០៩ រួចហើយ ។

ប្រការ៣.- ម្ចាស់មធ្យោបាយដឹកជញ្ជូន និងយានជំនិះគ្រប់ប្រភេទណា ពុំមានបង្កាន់ដៃពន្ធបញ្ជាក់ថាបានបង់ពន្ធឆ្នាំ២០០៩ ទេនោះ ត្រូវបង់ប្រាក់ពន្ធសំរាប់ឆ្នាំ២០០៩ និងត្រូវបង់ប្រាក់ពិន័យដែលមានចំនួនស្មើនឹងប្រាក់ពន្ធ ទើបអនុញ្ញាតឱ្យបង់ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទសំរាប់ឆ្នាំ២០០៩ ។

ប្រការ៤.- ម្ចាស់មធ្យោបាយដឹកជញ្ជូន និងយានជំនិះគ្រប់ប្រភេទណាដែលបាក់បង្កាន់ដៃបង់ពន្ធសំរាប់ឆ្នាំ២០០៩ ម្ចាស់មធ្យោបាយដឹកជញ្ជូន និងយានជំនិះនោះ ត្រូវមានលិខិតបញ្ជាក់ថាបានបង់ពន្ធសំរាប់ឆ្នាំ២០០៩ រួចហើយ ដែលចេញដោយប្រធានសាខាពន្ធដារខេត្ត-ខណ្ឌ នៃទីកន្លែងដែលបានបង់ពន្ធសំរាប់ឆ្នាំ២០០៩ ។

ប្រការ៥.- ពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទ ត្រូវកំណត់លើគ្រប់មធ្យោបាយដឹកជញ្ជូន និងយានជំនិះ ដោយមិនគិតថាជារបស់រដ្ឋ ឬឯកជនឡើយ ទៅតាមប្រភេទនីមួយៗ ដូចមានចែងក្នុងតារាងឧបសម្ព័ន្ធ I និង II ភ្ជាប់ជាមួយនឹងប្រកាសនេះ ។

ប្រការ៦.- ពន្ធលើមធ្យោបាយដឹកជញ្ជូន និងយានជំនិះនេះ ត្រូវបានលើកលែងចំពោះ :

- រថយន្តគិលានសង្គ្រោះ រថយន្តពន្លត់អគ្គិភ័យរបស់រដ្ឋ ។
- មធ្យោបាយដឹកជញ្ជូន និងយានជំនិះ ជាកម្មសិទ្ធិរបស់កងយោធពលខេមរភូមិន្ទ កងរាជអាវុធហត្ថលេខា រាជការពលកម្មសុខាភិបាលជាតិ ដែលបំពេញភារកិច្ចការសំរាប់កិច្ចការពារប្រទេស សន្តិសុខ និងសណ្តាប់ធ្នាប់សង្គម ។
- មធ្យោបាយដឹកជញ្ជូន និងយានជំនិះ របស់បេសកកម្មទូត ឬក្នុងស៊ុលបរទេស អង្គការអន្តរជាតិ ឬទីភ្នាក់ងារសហប្រតិបត្តិការបច្ចេកទេសរបស់រដ្ឋាភិបាលនានា ។

ប្រការ៧.- ក្រោយពេលបង់ពន្ធបានត្រឹមត្រូវរួចហើយ ម្ចាស់មធ្យោបាយដឹកជញ្ជូន និងយានជំនិះនីមួយៗ ត្រូវបានទទួល បង្កាន់ដៃបង់ពន្ធមួយសន្លឹក និងប័ណ្ណសំគាល់មួយសន្លឹក សំរាប់បិទភ្ជាប់មធ្យោបាយដឹកជញ្ជូន និងយានជំនិះនីមួយៗ នោះ ។

បង្កាន់ដៃបង់ពន្ធនេះមានបិទក្រដាសពណ៌ទឹកប្រាក់ រចនាដោយអក្សរក្រសួងសេដ្ឋកិច្ច និងហិរញ្ញវត្ថុ មាន រូបហង្សត្រួតពិនិត្យ និងមានពន្លឺប្រាំពីរពណ៌ ដោយឡែកសំរាប់បង្កាន់ដៃបង់ពន្ធលើរថយន្ត មានបន្ថែមអក្សរ សហវ និងមានសរសេរចំនួនប្រាក់ពន្ធ ៨០.០០០រៀល ១០០.០០០រៀល ១៥០.០០០រៀល ១៨០.០០០រៀល ២០០.០០០រៀល ២៥០.០០០រៀល ៤៥០.០០០រៀល ៦០០.០០០រៀល ៧៥០.០០០រៀល ៨០០.០០០រៀល ១.០០០.០០០រៀល នៅ ពីក្រោម ។ បង្កាន់ដៃបង់ពន្ធនេះត្រូវថែរក្សាកុំឱ្យបាត់បង់ និងត្រូវយកជាប់ជាមួយសំរាប់ទុកបង្ហាញមន្ត្រីត្រួតពិនិត្យ ដែលមានសមត្ថកិច្ច និងទុកជាឯកសារសំរាប់បង់ពន្ធឆ្នាំ២០១០ ។

ប្រការ៨.- សំរាប់ឆ្នាំ២០០៩ ប័ណ្ណសំគាល់ដែលត្រូវបិទភ្ជាប់នឹងមធ្យោបាយដឹកជញ្ជូន និងយានជំនិះគ្រប់ប្រភេទ មានរូបភាព និងលក្ខណៈសំគាល់ដូចខាងក្រោម :

១. ប័ណ្ណរាងឆកោណ :

នៅខាងលើបំផុតនៃប័ណ្ណមានអក្សរ "ព្រះរាជាណាចក្រកម្ពុជា" ។ ខាងក្រោមបំផុតមានអក្សរ "ក្រសួង សេដ្ឋកិច្ច និងហិរញ្ញវត្ថុ" ។ នៅកណ្តាលមានលេខ "២០០៩" សញ្ញារូបហង្ស និងមានអក្សរ "ប័ណ្ណបង់ពន្ធ រថយន្ត" កាត់ពាក់កណ្តាលសញ្ញារូបហង្ស និងត្រួតលើលេខ "២០០៩" ។ ខាងក្រោម "ប័ណ្ណបង់ពន្ធរថយន្ត" មានសរសេរចំនួនប្រាក់ពន្ធ ។ ខាងក្រោមចំនួនប្រាក់ពន្ធ មានសរសេរលេខរៀងនៃប័ណ្ណនីមួយៗ ។ នៅផ្នែកខាងមុខ ប័ណ្ណមានបិទក្រដាសពណ៌ទឹកប្រាក់ រចនាដោយអក្សរក្រសួងសេដ្ឋកិច្ច និងហិរញ្ញវត្ថុ មានរូបហង្សត្រួតពិនិត្យ និង មានពន្លឺប្រាំពីរពណ៌ ដោយឡែកសំរាប់រថយន្តមានបន្ថែមអក្សរ សហវ និងមានសរសេរចំនួនប្រាក់ពន្ធពី ៨០.០០០ រៀល ដល់ ១.០០០.០០០រៀល ។

ប័ណ្ណរាងឆកោណនេះ មាន១២ពណ៌គឺ :

- ប័ណ្ណពណ៌ទឹកច័ម ច្រើសំរាប់ :
 - + ត្រាក់ទ័រមានកម្លាំង ៣៥ សេះ
 - + ត្រាក់ទ័រមានកម្លាំង ៦៥ សេះ
 - + ត្រាក់ទ័រមានកម្លាំង ៨២ សេះ
- ប័ណ្ណពណ៌ទៀវធ្វី ច្រើសំរាប់ :
 - + រថយន្តទេសចរណ៍កម្លាំងដល់ ៩ សេះ គិតពីឆ្នាំផលិតលើសពី ៥ឆ្នាំ
- ប័ណ្ណពណ៌រឹបភង ច្រើសំរាប់ :
 - + រថយន្តទេសចរណ៍កម្លាំង ៩ សេះ គិតពីឆ្នាំផលិតដល់ ៥ឆ្នាំ
 - + រថយន្តទេសចរណ៍កម្លាំងលើសពី ៩ សេះ ដល់ ១២ សេះ គិតពីឆ្នាំផលិតលើស ៥ឆ្នាំ

- ប័ណ្ណពណ៌លៀងខ្ញុំ ប្រើសំរាប់ :
 - + រថយន្តដឹកទំនិញដល់ ៣ តោន
 - + រថយន្តដឹកអ្នកដំណើរមានកៅអីដល់ ១៥ កៅអី
 - + រថយន្តទេសចរណ៍កម្លាំងលើសពី ៩ សេះ ដល់ ១២ សេះ គិតពីឆ្នាំផលិតដល់ ៥ឆ្នាំ
- ប័ណ្ណពណ៌ផ្ទៃមេឃ ប្រើសំរាប់ :
 - + រថយន្តទេសចរណ៍កម្លាំងលើសពី ១២ សេះ ដល់ ១៧ សេះ គិតពីឆ្នាំផលិតលើសពី ៥ឆ្នាំ
- ប័ណ្ណពណ៌ផ្កាឈូក ប្រើសំរាប់ :
 - + រថយន្តដឹកអ្នកដំណើរធុនមធ្យមមានកៅអីពី ១៦ ដល់ ២៥ កៅអី
- ប័ណ្ណពណ៌លៀងខ្ចី ប្រើសំរាប់ :
 - + រថយន្តដឹកទំនិញលើសពី ៣ តោន ដល់ ១០ តោន
 - + រ៉ឺម៉កសណ្តោង ដល់ ១០ តោន
 - + រថយន្តដឹកអ្នកដំណើរធុនធំមានកៅអីលើសពី ២៥
 - + រថយន្តទេសចរណ៍កម្លាំងលើសពី ១២ សេះ ដល់ ១៧ សេះ គិតពីឆ្នាំផលិតដល់ ៥ឆ្នាំ
- ប័ណ្ណពណ៌គ្រួសារចេក ប្រើសំរាប់ :
 - + រថយន្តដឹកទំនិញលើសពី ១០ តោន ដល់ ២០ តោន
 - + រ៉ឺម៉កសណ្តោងលើសពី ១០ តោន ដល់ ២០ តោន
- ប័ណ្ណពណ៌វិបតត និងពណ៌គ្រួសារចេក ប្រើសំរាប់ :
 - + រថយន្តដឹកទំនិញលើសពី ២០ តោន
 - + រ៉ឺម៉កសណ្តោងលើសពី ២០ តោន
- ប័ណ្ណពណ៌លៀងខ្ញុំ និងពណ៌ផ្កាឈូក ប្រើសំរាប់ :
 - + រថយន្តទេសចរណ៍កម្លាំងលើសពី ១៧ សេះ ដល់ ២៤ សេះ គិតពីឆ្នាំផលិតលើសពី ៥ឆ្នាំ
- ប័ណ្ណពណ៌រៀវ និងពណ៌ផ្ទៃមេឃ ប្រើសំរាប់ :
 - + រថយន្តទេសចរណ៍កម្លាំងលើសពី ១៧ សេះ ដល់ ២៤ សេះ គិតពីឆ្នាំផលិតដល់ ៥ឆ្នាំ
- ប័ណ្ណពណ៌ក្រហម និងលៀងខ្ចី ប្រើសំរាប់ :
 - + រថយន្តទេសចរណ៍កម្លាំងលើសពី ២៤ សេះ ឡើងទៅ .

២. ប័ណ្ណពណ៌រង្វង់មូល :

នៅខាងលើបំផុតមានអក្សរ "ព្រះរាជាណាចក្រកម្ពុជា" ។ ខាងក្រោមបំផុតមានអក្សរ "ក្រសួងសេដ្ឋកិច្ច និងហិរញ្ញវត្ថុ" ។ នៅកណ្តាលប័ណ្ណមានលេខ "២០០៩" សញ្ញារូបហង្ស និងមានអក្សរ "ប័ណ្ណបង់ពន្ធទោតក្រយានយន្ត" កាត់ពាក់កណ្តាលសញ្ញារូបហង្ស និងត្រួតលើលេខ "២០០៩" ។ ខាងក្រោម "ប័ណ្ណបង់ពន្ធទោតក្រយានយន្ត" រាងរង្វង់មូល ពណ៌បៃតង និងពណ៌ផ្ទៃមេឃ មានសរសេរចំនួនប្រាក់ពន្ធ ខាងក្រោមចំនួនប្រាក់ពន្ធ

មានសរសេរលេខរៀងនៃប័ណ្ណនីមួយៗ ។ ដោយឡែកប័ណ្ណរាងរង្វង់មូលពណ៌ក្រហម ពុំមានសរសេរចំនួនប្រាក់ ពន្ធទេ ។

ប័ណ្ណរាងរង្វង់មូលនេះ មាន៣ពណ៌គឺ :

- ប័ណ្ណពណ៌បៃតង ប្រើសំរាប់ :

+ ទោចក្រយានយន្តទំហំពិសស្តង ដល់ ៧០ សម^m

- ប័ណ្ណពណ៌ផ្កាមេឃ ប្រើសំរាប់ :

+ ទោចក្រយានយន្តមានទំហំពិសស្តងលើសពី ៧០ សម^m ទៅ ១២៥ សម^m

- ប័ណ្ណពណ៌ក្រហម ប្រើសំរាប់ :

+ ទោចក្រយានយន្តមានទំហំពិសស្តងលើសពី ១២៥ សម^m ឡើងទៅ ដែលមានទឹកប្រាក់ពន្ធ ចំនួន ៧,៥០០ រៀល

+ ត្រីចក្រយានយន្តដឹកទំនិញ ឬអ្នកដំណើរ ដែលមានទឹកប្រាក់ពន្ធចំនួន ១៥,០០០ រៀល

៣. ប័ណ្ណរាងត្រីកោណ :

នៅខាងលើបំផុតមានអក្សរ "ព្រះរាជាណាចក្រកម្ពុជា" ។ ខាងក្រោមបំផុតមានអក្សរ "ក្រសួងសេដ្ឋកិច្ច និងហិរញ្ញវត្ថុ" ។ នៅកណ្តាលប័ណ្ណមានអក្សរ និងលេខ "២០០៩" សញ្ញារូបរាង និងមានអក្សរ "ប័ណ្ណបង់ពន្ធ ជលយាន" កាត់ពាក់កណ្តាលសញ្ញារូបរាង និងត្រួតលើលេខ "២០០៩" ។ ខាងក្រោម "ប័ណ្ណបង់ពន្ធជលយាន" មានលេខរៀងនៃប័ណ្ណនីមួយៗ ។ ប័ណ្ណរាងត្រីកោណនេះ ពុំមានសរសេរចំនួនប្រាក់ពន្ធទេ ។

ប័ណ្ណរាងត្រីកោណនេះ មាន៣ពណ៌គឺ :

- ប័ណ្ណពណ៌ផ្កាមេឃ ប្រើសំរាប់ :

+ ជលយាន ឬជលយានយន្ត ដែលមានប្រាក់ពន្ធត្រូវបង់ចំនួន ១០.០០០' ដល់ ៧០.០០០'

- ប័ណ្ណពណ៌លឿងខ្ចី ប្រើសំរាប់ :

+ ជលយាន ឬជលយានយន្ត ដែលមានប្រាក់ពន្ធត្រូវបង់ចំនួន ១០០.០០០' ដល់ ៥០០.០០០'

- ប័ណ្ណពណ៌ផ្កាយូក ប្រើសំរាប់ :

+ ជលយាន ឬជលយានយន្ត ដែលមានប្រាក់ពន្ធត្រូវបង់ចំនួន ៦០០.០០០' ដល់ ១.២០០.០០០'

ប្រកាសៈ ដោយឡែក សំរាប់ការប្រមូលពន្ធលើមធ្យោបាយដឹកជញ្ជូន និងយានជំនិះគ្រប់ប្រភេទ ចំពោះរថយន្តដឹក ទំនិញ និងរ៉ឺម៉ក-សណ្តោង ការកំណត់ចំនួនប្រាក់ពន្ធត្រូវផ្អែកតាមទម្ងន់សរុប ដែលរួមមានទម្ងន់រថយន្តទេ និង ទម្ងន់ផ្ទុក (ទំនិញ-មនុស្ស) ។

- ចំពោះរថយន្តដែលបំប្លែងមកពីគោយន្ត ត្រូវកំណត់ជារថយន្តដឹកទំនិញដល់ ៣ តោន និងត្រូវបង់ ១៥០,០០០រ ។
- រ៉ឺម៉កថយន្តដឹកទំនិញធុនធ្ងន់ដែលមានភ្លៅ ៣ កង់ ១០ ប្រាក់ពន្ធត្រូវបង់ ៧៥០,០០០រ ។
- រថយន្តដឹកទំនិញដែលមានភ្លៅ ៣ កង់ ៦ ប្រាក់ពន្ធត្រូវបង់ ៤៥០,០០០រ ។

- រ៉ឺម៉កសណ្តោងដែលមានភ្លៅ ២ កង ៨ ប្រាក់ពន្ធត្រូវបង់ ៤៥០,០០០រ ។
- និងរ៉ឺម៉កសណ្តោងដែលមានភ្លៅ ២ កង ៤ ប្រាក់ពន្ធត្រូវបង់ ២៥០,០០០រ ។

ប្រការ១០.~ យានយន្តគ្រប់ប្រភេទ ដែលមានប័ណ្ណសំគាល់យានយន្ត ប៉ុន្តែមិនបានបង់ពន្ធលើមធ្យោបាយដឹកជញ្ជូន និង យានជំនិះគ្រប់ប្រភេទ សំរាប់ឆ្នាំ២០០៨ ហើយបានលក់ទៅឱ្យអ្នកផ្សេង ក្នុងករណីនេះត្រូវកំណត់អោយបង់ពន្ធសំរាប់ ឆ្នាំ២០០៨ និងបង់ប្រាក់ពិន័យស្មើនឹងប្រាក់ពន្ធ ទើបអនុញ្ញាតឱ្យបង់ពន្ធសំរាប់ឆ្នាំ២០០៩ ។

ប្រការ១១.~ មធ្យោបាយដឹកជញ្ជូនដែលជាទ្រព្យសកម្មរបស់សហគ្រាសជាប់ពន្ធតាមរបបស្វ័យប្រកាស ត្រូវមកបំពេញលិខិត ប្រកាសតាមគំរូដោយឡែកមួយ និងបង់ពន្ធនៅអង្គភាពពន្ធដារដែលសហគ្រាសនោះប្រកាសបង់ពន្ធលើប្រាក់ចំណេញ អាករលើតម្លៃបន្ថែម... ជារៀងរាល់ខែ ។

ប្រការ១២.~ ចាប់ពីថ្ងៃទី ១៦ ខែតុលា ឆ្នាំ២០០៩ នេះតទៅ អង្គភាពពន្ធដារនឹងធ្វើការត្រួតពិនិត្យជាក់លាក់ពិន័យចំនួនមួយ ដងស្មើប្រាក់ពន្ធបន្ថែមលើប្រាក់ពន្ធដែលត្រូវបង់ចំពោះមធ្យោបាយដឹកជញ្ជូន និងយានជំនិះគ្រប់ប្រភេទទាំងឡាយណា ដែលមិនបានបង់ពន្ធសំរាប់ឆ្នាំ២០០៩ ដូចបានកំណត់ក្នុងប្រការ១ខាងលើ ។

ប៉ុន្តែចំពោះមធ្យោបាយដឹកជញ្ជូន និងយានជំនិះគ្រប់ប្រភេទ ដែលទើបដាក់អោយធ្វើចរាចរនៅក្រោយថ្ងៃទី ១៥ ខែតុលា ឆ្នាំ២០០៩ ត្រូវមានវិក្កយបត្របញ្ជាក់ ឬឯកសារផ្សេងៗចេញដោយអ្នកលក់ ភ្ជាប់ជាមួយលិខិត ប្រកាសសុំបង់ពន្ធ និងត្រូវមកប្រកាសបង់ពន្ធនៅតាមទីស្នាក់ការពន្ធដារ ឬទីកន្លែងប្រមូលពន្ធដែលកំណត់ដោយ សាខាពន្ធដារខេត្ត-ខណ្ឌ នៅរៀងរាល់ថ្ងៃធ្វើការ ។ បើពុំមកប្រកាសសុំបង់ពន្ធក្នុងរយៈពេល ១ខែ គិតចាប់ពីថ្ងៃ ដែលដាក់ឱ្យធ្វើចរាចរ ត្រូវពិន័យចំនួនមួយដងស្មើប្រាក់ពន្ធ បន្ថែមលើប្រាក់ពន្ធដែលត្រូវបង់សំរាប់ឆ្នាំ២០០៩ នេះ ។

ប្រការ១៣.~ ប្រកាសនេះ មានប្រសិទ្ធភាពអនុវត្តចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ១៩ ខែ វិច្ឆិកា ឆ្នាំ២០០៩



កន្លែងទទួល :

- ទីស្តីការគណៈរដ្ឋមន្ត្រី "ដើម្បីជ្រាប"
- គ្រប់ក្រសួង-ស្ថាប័នកណ្តាល
- គ្រប់សាលារាជធានី-ខេត្ត "ដើម្បីជ្រាបជាពត៌មាន"
- គ្រប់អង្គភាពក្រោមឱវាទក្រសួងសេដ្ឋកិច្ចនិងហិរញ្ញវត្ថុ "ដើម្បីមុខការ"
- គ្រប់សាខាពន្ធដារខេត្ត-ខណ្ឌ "ដើម្បីអនុវត្ត"
- ឯកសារ-កាលប្បវត្តិ

ឆាត ឈន់